

सामाजिक विज्ञान (कोड-087)

कक्षा 10 – सत्र 2019-20

प्रतिदर्श प्रश्न-पत्र 15

निर्धारित समय- 3 घंटे

अधिकतम अंक - 80

सामान्य निर्देश:-

1. प्रश्न-पत्र में कुल 35 प्रश्न हैं।
2. प्रत्येक प्रश्न के सामने अंक अंकित किए गए हैं।
3. क्रम संख्या 1 से 20 तक के प्रश्न वस्तुनिष्ठ प्रकार के प्रश्न हैं। प्रत्येक प्रश्न 1 अंक का है। उनका उत्तर निर्देशानुसार दीजिए।
4. क्रम संख्या 21 से 28 तक के प्रश्न 3 अंक के हैं। उनका उत्तर 80 शब्दों से अधिक नहीं होना चाहिए।
5. क्रम संख्या 29 से 34 तक के प्रश्न 5 अंक के हैं। उनका उत्तर 120 शब्दों से अधिक नहीं होना चाहिए।
6. प्रश्न संख्या 35 दो भागों के साथ 6 अंक का मानचित्र प्रश्न है- 35a. इतिहास से (2 अंक) और 35b. भूगोल से (4 अंक)।

खण्ड-क : अति लघु उत्तरीय प्रश्न

1. आज के परिदृश्य में हम यह दावा कर सकते हैं कि जातिवाद हमारे समाज और राजनीति से पूरी तरह से गायब हो गया है। 1
2. निम्नलिखित में से कौनसा विकल्प इस चित्र को सबसे अच्छा दर्शाता है- 1



- (a) आयरलैण्ड में कृषि कार्य
 - (b) आयरलैण्ड में आलू अकाल
 - (c) आयरलैण्ड में खोज कार्य
 - (d) आयरलैण्ड में स्वच्छता अभियान
3. सत्ता की साझेदारी के पीछे बुद्धिमतापूर्ण कारण क्या है? 1
 - (a) यह सरकार को स्वतंत्र शक्तियाँ प्रदान करती है।
 - (b) यह नागरिकों को स्वतंत्र शक्तियाँ प्रदान करती है।
 - (c) यह सामाजिक समूहों के बीच टकरावों को कम करती है।
 - (d) यह विदेशी निवेश को सुनिश्चित करती है।

4. राष्ट्रीय ग्रामीण रोजगार गारंटी अधिनियम के अंतर्गत 1 वर्ष में दिन के रोजगार की गारंटी दी गई है। 1

अथवा

प्राकृतिक संसाधनों का दोहन करके उत्पादित माल की श्रेणी में आता है।

5. नीचे दिया गया कार्टून निम्न विकल्पों में से क्या दर्शाता है? 1



- (a) संसद पर आंतकवादी हमला
 (b) महिला आरक्षण विधेयक संसद में पास क्यों नहीं हो पाया
 (c) सांसदों का भाई-भतीजावाद
 (d) सांसदों का आपसी मनमुटाव
6. लोकतंत्र में सबसे बड़ी चिंता क्या होती है? 1
 (a) लोकतंत्र में लोगों को अपना शासक चुनने का अधिकार होता है, ताकि शासकों पर नियंत्रण बरकरार रहें
 (b) भ्रष्टाचार को खत्म करने की चिंता
 (c) आर्थिक विषमता को कम करने की चिंता
 (d) सामाजिक विषमता को कम करने की चिंता
7. संविधान में स्पष्ट रूप से केंद्र और राज्य सरकारों के बीच विधायी अधिकारों को कितने भागों में बाँटा गया है? 1
 (a) दो (b) तीन
 (c) चार (d) पाँच
8. निम्नलिखित घटनाओं को सही क्रम में व्यवस्थित कीजिए- 1
 1. चम्पारण सत्याग्रह
 2. गाँधी-इरविन समझौता
 3. रॉलेट एक्ट
 4. दांडी मार्च
 (a) 1-2-3-4 (b) 3-1-4-2
 (c) 1-3-4-2 (d) 3-4-1-2
9. सूची में राष्ट्रीय महत्त्व के विषय शामिल हैं; जैसे कि रक्षा, विदेश मामले आदि। 1
10. खनिजों के वर्गीकरण और उनके उदाहरण के सम्बन्ध में जानकारी के साथ निम्नलिखित तालिका को पूरा कीजिए- 1
- | धात्विक खनिज | अधात्विक खनिज | ऊर्जा खनिज |
|--------------|---------------|------------|
| ताँबा | (A)- ? | (B)- ? |
11. राजनीतिक दलों में पक्षपात क्यों विकसित होता है? 1

अथवा

राजनीतिक दलों के भीतर आंतरिक लोकतंत्र में कमी का क्या कारण है?

12. ज्योतिबा फुले ने 1871 ई. में जाति प्रथा के अत्याचारों पर कौन-सी पुस्तक लिखी थी? 1
 (a) गुलामगीरी (b) स्त्री धर्म
 (c) आमार जीवन (d) कथा सागर
13. चेक का क्या अर्थ है? 1

अथवा

जब किसी वस्तु विनिमय अर्थव्यवस्था में दोनों पक्ष एक-दूसरे से चीजें खरीदने और बेचने पर सहमति रखते हो, तो इस स्थिति को क्या कहा जाता है?

14. नीचे दी गई तालिका का अध्ययन करें- 1

चयनित राज्यों की प्रति व्यक्ति आय	
राज्य	2002-2003 के लिए प्रति व्यक्ति आय (₹ में)
पंजाब	26000
केरल	22800
बिहार	5700

ऊपर तालिका में दी गई जानकारी का विश्लेषण करते हुए बताइए कि किस राज्य की प्रति व्यक्ति आय सबसे अधिक है?

- (a) पंजाब (b) केरल
 (c) बिहार (d) निश्चित नहीं कहा जा सकता
15. वह है, जो एक से अधिक देशों में उत्पादन पर नियंत्रण अथवा स्वामित्व रखती है। 1

अथवा

भारत में नई आर्थिक नीति में लागू की गई।

16. झारखंड, छत्तीसगढ़, मध्यप्रदेश और ओडिशा में भूमि निम्नीकरण का मुख्य कारण क्या है? 1

अथवा

कौन-सी विधि मृदा संरक्षण के लिये पश्चिमी भारत में प्रयोग में लाई जाती है?

17. उत्तर और उत्तरी-पश्चिमी भारत में कौन-सी प्रमुख खाद्य फसल है? 1
18. सूची-I में दिए गए भारत के प्रमुख समुद्री पत्तनों को सूची-II में दिए गए राज्यों से सुमेलित करें- 1

	सूची-I		सूची-II
1.	मुरमूगांव पत्तन	क	तमिलनाडु
2.	न्यू-मंगलौर पत्तन	ख	ओडिशा
3.	पारादीप पत्तन	ग	गोवा
4.	तूतीकोरिन पत्तन	घ	कर्नाटक

19. नीचे दिए गए प्रश्न में दो कथन, कथन (A) और कारण (R) के रूप में चिह्नित हैं। कथनों को पढ़ें और सही विकल्प चुनें-1
कथन (A) : औद्योगिक विकास पर्यावरणीय क्षरण को कम नहीं कर सकता है।
कारण (R) : पर्यावरणीय क्षरण उपयोग किये जाने वाले कच्चे माल पर निर्भर करता है।
 (a) A और R दोनों सत्य हैं और R, A की सही व्याख्या है।
 (b) A और R दोनों सत्य हैं, लेकिन R, A की सही व्याख्या नहीं है।
 (c) A सही है, लेकिन R गलत है।
 (d) A और R दोनों गलत है।

20. “1830 का दशक यूरोप में भारी आर्थिक कठिनाइयाँ लेकर आया।” एक तर्क के साथ कथन की पुष्टि कीजिए। 1

खण्ड-ख : लघु उत्तरीय प्रश्न

21. संसाधन मानव क्रियाओं का परिणाम हैं। समझायें। 3

अथवा

खनिजों का संरक्षण अन्य किसी संसाधन से अधिक महत्वपूर्ण है। तीन तर्कों में स्पष्ट करें।

22. वुडब्लॉक (काठ की तख्ती) वाली छपाई यूरोप में 1295 के बाद आई। इस कथन को स्पष्ट करने के लिए कोई तीन कारण लिखिए। 3

अथवा

पेनी चैपबुक के महत्त्व के कोई तीन सूत्र लिखें।

23. नीचे दिए गए स्रोतों को पढ़ें और उन पर आधारित प्रश्नों के उत्तर दें- 1 + 1 + 1 = 3

स्रोत क

एक राष्ट्र लंबे प्रयासों, त्याग और निष्ठा का चरम बिंदु होता है। शौर्य-वीरता से युक्त अतीत, महान पुरुषों के नाम और गौरव वह सामाजिक पूँजी है जिस पर एक राष्ट्रीय विचार आधारित किया जाता है। अतीत में समान गौरव का होना, वर्तमान में एक समान इच्छा, संकल्प का होना साथ मिलकर महान काम करना और आगे, ऐसे काम और करने की इच्छा-एक जनसमूह होने की यह सब जरूरी शर्तें हैं। अतः राष्ट्र एक बड़ी और व्यापक एकता है.....उसका अस्तित्व रोज होने वाला जनमत संग्रह है। प्रांत उसके निवासी हैं। अगर सलाह लिए जाने का किसी का अधिकार है तो वह निवासी ही है। किसी देश का विलय करने या किसी देश पर उसकी इच्छा के विरुद्ध कब्जा जमाए रखने में एक राष्ट्र की वास्तव में कोई दिलचस्पी होती नहीं है। राष्ट्रों का अस्तित्व में होना एक अच्छी बात है, बल्कि यह एक जरूरत भी है। उनका होना स्वतंत्रता की गारंटी है और अगर दुनिया में केवल एक कानून और उसका केवल एक मालिक होता तो स्वतंत्रता का लोप हो जाएगा।

स्रोत ख

ग्रिम्सफेयरीटेलस एक जाना-माना नाम है। जैकब ग्रिम और विल्हेल्म ग्रिम बंधुओं का जन्म क्रमशः 1785 और 1786 में जर्मनी के हनाऊ शहर में हुआ था। जिस समय ये दोनों भाई कानून की पढ़ाई कर रहे थे उसी समय उन्होंने शौकिया तौर पर पुरानी लोक कथाएँ इकट्ठा करना शुरू कर दिया। वे छह साल तक गाँव-गाँव जाकर यही काम करते रहे। वे लोगों से बात करते थे और पीढ़ियों से चली आ रही जो भी लोक कथा उनकी जानकारी में आती उसे लिखकर रख लेते थे। ये कहानियाँ बच्चों और बड़ों में समान रूप से पसंद की जाती थी। 1812 में उन्होंने इन कहानियों का पहला संग्रह प्रकाशित किया। बाद में दोनों भाई उदारवादी राजनीति में सक्रिय हो गए। प्रेस की स्वतंत्रता के आंदोलन में उन्होंने विशेष रुचि ली। इसी बीच उन्होंने 33 खंडों में जर्मन भाषा का शब्दकोश भी प्रकाशित कर डाला।

ग्रिम बंधु फ्रांस के वर्चस्व को जर्मन संस्कृति के लिए खतरा मानते थे। उनको विश्वास था कि उन्होंने जो लोककथाएँ इकट्ठी की हैं वे विशुद्ध और सच्ची जर्मन भावना की अभिव्यक्ति हैं। लोक कथाएँ इकट्ठी करने और जर्मन भाषा को विकसित करने के अपने प्रयासों को वे फ्रांसीसी प्रभुत्व का विरोध करने और एक जर्मन राष्ट्रीय पहचान गढ़ने की व्यापक योजना का हिस्सा मानते थे।

स्रोत ग

‘महिलाओं को राजनैतिक अधिकारों से वंचित रखना वाकई बेतुका और अविवेकपूर्ण है जबकि उन्हें संपत्ति का अधिकार है जिसका वे इस्तेमाल करती हैं और जिम्मेदारियाँ भी उठाती हैं हालाँकि उन्हें वे लाभ नहीं मिलते जो उसी के लिए पुरुषों को मिलते हैं यह अन्याय क्यों? क्या यह लज्जा की बात नहीं कि सबसे मूर्ख मवेशी-पालक को मत देने का अधिकार सिर्फ इसलिए है क्योंकि वह एक पुरुष है जबकि अत्यंत काबिल महिलाओं को, जो काफी संपत्ति की मालकिन होती हैं, इसी हक से वंचित रखा जाता है यद्यपि वे राज्य के रख-रखाव में इतना ज्यादा योगदान देती हैं।

स्रोत क

- 23.1 फ्रांसीसी दार्शनिक के अनुसार राष्ट्र क्या है? 1

स्रोत ख

- 23.2 ग्रिम बन्धुओं ने अपना पहला कहानी संग्रह कब प्रकाशित किया? 1

स्रोत ग

- 23.3 अनाम पाठक ने यह पत्र क्यों भेजा? 1

24. विशाल मैदानों में हिमालय पर्वतीय क्षेत्र की अपेक्षा अधिक रेलमार्ग हैं। क्यों? 3

अथवा

राष्ट्रीय महामार्ग तथा राज्य महामार्ग में अन्तर बताइए।

25. कांग्रेस अपने कार्यक्रम में औद्योगिक श्रमिकों की माँगों को समाहित करने में हिचकिचा रही थी। कारणों का विश्लेषण कीजिए। 3
26. देश का सकल घरेलू उत्पाद (जी.डी.पी.) क्या है? भारत में जी.डी.पी. को मापने का कार्य कौन करता है? 3
27. प्रत्यक्ष लोकतंत्र और परोक्ष लोकतंत्र में अन्तर स्पष्ट कीजिए। 3
28. मुद्रा आवश्यकताओं के दोहरे संयोग की समस्या को किस तरह सुलझाती है? अपनी ओर से उदाहरण देकर समझाइए। 3

खण्ड-ग : दीर्घ उत्तरीय प्रश्न

29. किसी देश की आर्थिक उन्नति विनिर्माण उद्योगों के विकास से मापी जाती है। तर्कों सहित इस कथन की पुष्टि कीजिए। 5

अथवा

वस्त्र उद्योग देश का एकमात्र उद्योग है जो कच्चे माल से उच्चतम अतिरिक्त मूल्य उत्पाद तक की शृंखला में परिपूर्ण तथा आत्मनिर्भर है। इस कथन को न्यायसंगत ठहराइए।

30. निम्नलिखित उद्धरण को पढ़ें और नीचे दिए गए प्रश्नों के उत्तर दें— 1 + 2 + 2 = 5
नए उपभोक्ता पैदा करने का एक तरीका विज्ञापनों का है। जैसा कि आप जानते हैं, विज्ञापन विभिन्न उत्पादों को जरूरी और वांछनीय बना देते हैं। वे लोगों की सोच बदल देते हैं और नयी जरूरतें पैदा कर देते हैं। आज हम एक ऐसी दुनिया में हैं जहाँ चारों तरफ विज्ञापन छापे हुए हैं। अखबारों, पत्रिकाओं, होर्डिंग्स, दीवारों, टेलीविजन के परदे पर, सब जगह विज्ञापन छापे हुए हैं। लेकिन अगर हम इतिहास में पीछे मुड़कर देखें तो पता चलता है कि औद्योगीकरण की शुरुआत से ही विज्ञापनों ने विभिन्न उत्पादों के बाजार को फैलाने में और एक नयी उपभोक्ता संस्कृति रचने में अपनी भूमिका निभाई है।

जब मैनचेस्टर के उद्योगपतियों ने भारत में कपड़ा बेचना शुरू किया तो वे कपड़े के बंडलों पर लेबल लगाते थे। लेबल का फ़ायदा यह होता था कि खरीदारों को कंपनी का नाम व उत्पादन की जगह पता चल जाती थी। लेबल ही चीजों की गुणवत्ता का प्रतीक भी था। जब किसी लेबल पर मोटे अक्षरों में **मेड इन मैनचेस्टर** लिखा दिखाई देता तो खरीदारों को कपड़ा खरीदने में किसी तरह का डर नहीं रहता था।

लेबलों पर सिर्फ़ शब्द और अक्षर ही नहीं होते थे। उन पर तस्वीरें भी बनी होती थी जो अकसर बहुत सुंदर होती थी। अगर हम पुराने लेबलों को देखें तो उनके निर्माताओं की सोच, उनके हिसाब-किताब और लोगों को आकर्षित करने के उनके तरीकों का अंदाज़ा लगा सकते हैं।

इन लेबलों पर भारतीय देवी-देवताओं की तस्वीरें प्रायः होती थी। देवी-देवीताओं की तस्वीर के बहाने निर्माता ये दिखाने की कोशिश करते थे कि ईश्वर भी चाहता है कि लोग उस चीज़ को खरीदें। कृष्ण या सरस्वती की तस्वीरों का फ़ायदा ये होता था कि विदेशों में बनी चीज़ भी भारतीयों को जानी-पहचानी सी लगती थी।

30.1 किसी लेबल पर क्या लिखा देखकर खरीदार बिना डरे कपड़ा खरीद लेते थे?

30.2 वस्तुओं की बिक्री के लिए विज्ञापन के महत्त्व की व्याख्या उदाहरणों सहित कीजिए।

30.3 ब्रिटिश निर्माताओं ने विज्ञापनों के माध्यम से भारतीय बाज़ार पर किस प्रकार कब्ज़ा करने का प्रयास किया? तीन उदाहरणों के माध्यम से व्याख्या करें।

31. राजनीतिक दलों की कमियों को दूर करना कठिन दिखाई देता है, पर असंभव नहीं। कोई पाँच सुझाव देकर इस कथन की न्यायसंगत पुष्टि कीजिए। 5
32. लोकतांत्रिक शासन व्यवस्थाएँ शांति और सद्भाव का जीवन जीने में नागरिकों के लिए मददगार साबित होती हैं। इस कथन की उदाहरणों सहित पुष्टि कीजिए। 5
33. नीचे दी गई तालिका में भारत में वयस्कों (15-49 वर्ष आयु वाले) जिनका बी.एम.आई. सामान्य से कम है (बी.एम.आई. < 18.5kg/m²) का अनुपात दिखाया गया है। यह वर्ष 2015-16 में देश के विभिन्न राज्यों के एक सर्वेक्षण पर आधारित है। तालिका का अध्ययन करके निम्नलिखित प्रश्नों का उत्तर दीजिए। 5

राज्य	पुरुष (%)	महिला (%)
केरल	8.5	10
कर्नाटक	17	21
मध्य प्रदेश	28	28
सभी राज्य	20	23

- केरल और मध्य प्रदेश के लोगों के पोषण स्तरों की तुलना कीजिए।
- क्या आप अन्दाज लगा सकते हैं कि देश में लगभग हर पाँच में से एक व्यक्ति अल्पपोषित क्यों है, यद्यपि यह तर्क दिया जाता है कि देश में पर्याप्त खाद्य है? अपने शब्दों में विवरण दीजिए।

34. वैश्वीकरण का प्रभाव एक समान नहीं है। इस कथन की अपने शब्दों में व्याख्या कीजिए।

5

अथवा

वर्तमान वर्षों में विदेशी निवेशों को आकर्षित करने के लिए भारत सरकार द्वारा उठाए गए पाँच उपायों का उल्लेख करें।

मानचित्र कौशल आधारित प्रश्न

35. (a) दिए गए भारत के रूपरेखा मानचित्र में दो स्थानों को A और B से दिखाया गया है। इन स्थानों को निम्नलिखित जानकारी की मदद से पहचानिए और उनके सही नाम उनके निकट खींची गई रेखाओं पर लिखिए—

2

(A) वह स्थान, जहाँ सितम्बर, 1920 में भारतीय राष्ट्रीय कांग्रेस का अधिवेशन हुआ।

(B) वह स्थान, जहाँ 22 पुलिसवालों को हिंसक भीड़ द्वारा जला दिया गया था और इस कारण गाँधीजी ने असहयोग आंदोलन को वापिस ले लिया था।

(b) भारत के उसी रूप रेखा मानचित्र में निम्नलिखित में से किन्हीं चार को उपयुक्त चिन्हों से दिखाएँ और उनके नाम लिखें—

4

(i) रामागुंडम - तापीय ऊर्जा संयंत्र

(ii) चेन्नई - मीनमबाक्कम अंतर्राष्ट्रीय हवाईअड्डा

(iii) सूरत - सूती वस्त्र उद्योग केन्द्र

(iv) भिलाई - लोहा और इस्पात संयंत्र

(v) पुणे - सॉफ्टवेयर टेक्नोलॉजी पार्क

(vi) तूतीकोरिन - प्रमुख समुद्री पत्तन

